



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 चिराग पासवान ने नीट पर सरकार का किया ब्याव, विपक्ष की आलोचना की

6 असुविधाजनक सड़कों की टोल टैस वसूली एक ज्यादाती

7 कैसर सर्वाइवर महिमा चौधरी ने बढ़ाया हिना खान का हौसला

फ़र्स्ट टेक

अभिनेता शत्रुघ्न सिन्हा अस्पताल में भर्ती

मुंबई/भाषा। बॉलीवुड के अनुभवी अभिनेता और टुणमूल कांतिश (टीएमसी) के सांसद शत्रुघ्न सिन्हा को तेज बुखार के कारण यहां के एक निजी अस्पताल में भर्ती कराया गया है। उनके बेटे लव सिन्हा ने रविवार को यह जानकारी दी। उन्होंने कहा कि 'मेरे अपने', 'कालीचरण', 'विश्वनाथ', 'काला पत्थर' और 'दोस्ताना' जैसी 70 और 80 के दशक की फिल्मों के जरिये लोकप्रिय हुए 77 वर्षीय अभिनेता की अस्पताल में वार्षिक चिकित्सकीय जांच भी की जा रही है। सिन्हा को कब अस्पताल ले जाया गया, इसकी तत्काल पुष्टि नहीं हो सकी है। लव ने एक व्हाट्सएप संदेश में 'पीटीआई-भाषा' को बताया कि 'मेरे पिता को तेज बुखार था और हमने उन्हें अस्पताल में भर्ती कराने का फैसला किया ताकि वह ठीक हो सकें और हम उनकी वार्षिक चिकित्सकीय जांच भी करा सकें।'

रूस ने 36 यूक्रेनी ड्रोनो को मार गिराया

मास्को/एजेन्सी। रूसी वायु रक्षा ने अपने कुरस्क, लिपेत्स्क, वोरोनिश, ब्रांस्क, ओर्योल और बेलगोरोड क्षेत्रों में 36 यूक्रेनी ड्रोनो को मार गिराया। रूसी रक्षा मंत्रालय ने रविवार को कहा कि पिछली रात, कीव शासन द्वारा रूसी संघ के क्षेत्र पर लक्ष्यों के खिलाफ मानव रहित विमान का उपयोग करके हमले को अंजाम देने के प्रयास को रोकना गया। मंत्रालय ने एक बयान में कहा, वायु रक्षा ने कुरस्क क्षेत्र में 15 ड्रोन, लिपेत्स्क क्षेत्र में नौ ड्रोन, वोरोनिश और ब्रांस्क दोनों क्षेत्रों में चार ड्रोन और ओरीओल और बेलगोरोड दोनों क्षेत्रों में दो ड्रोन नष्ट कर दिए।

पिछले 24 घंटों में गाजा पट्टी में इजरायली हमलों में 40 लोगों की मौत

काहिरा/एजेन्सी। गाजा पट्टी पर पिछले 24 घंटों में तीन इजरायली हमलों में चालीस लोग मारे गए और 224 अन्य घायल हो गए। एम्बेलेव के स्वास्थ्य मंत्रालय ने शनिवार को यह जानकारी दी। उससे बताया कि पीछितों को अस्पतालों में भर्ती कराया गया है। मंत्रालय ने टेलीग्राम पर कहा, 'पिछले 24 घंटों में इजरायली रक्षा बलों ने गाजा पट्टी में प्रवासियों के तीन नरसंहार किए हैं, जिसमें 40 लोग मारे गये और 224 घायलों को अस्पतालों में भर्ती कराया गया है। मंत्रालय ने कहा कि गाजा पर इजरायल के युद्ध में मारे गये फिलिस्तीनियों की कुल संख्या बढ़कर 37,834 हो गयी और घायलों की संख्या 86,858 हो गई। गौरतलब है कि फिलिस्तीनी आंदोलन हमस ने सात अक्टूबर 2023 को इजरायल के खिलाफ बड़े पैमाने पर रॉकेट हमला किया और सीमा का उल्लंघन कर नागरिक पड़ोस और सैन्य ठिकानों दोनों पर हमला किया।

01-07-2024 | **सूर्योदय 6:49 बजे** | 02-07-2024 | **सूर्यास्त 5:57 बजे**

BSE 79,032.73 (-210.45)
NSE 24,010.60 (-33.90)

सोना 7,430 रु. (24 कैर) प्रति ग्राम
चांदी 90,221 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, नो. 9828233434

विश्व विजयी

छू लिया आसमां लड़कों ने, गर्वित भारत के गाँव-शहर। हर कदम-कदम गा उठा जिस, बन गई ग़ज़ल की संधी बहर। आशीष दे रहा है जन-मन, ईश्वर की उन पर रहे महर। सारे जग को ले गई बहरा, रोहित-दल की पुरजोर लहर।।

योग, भारतीय भाषा, संस्कृति का प्रसार गौरव का क्षण : मोदी

दक्षिण भारत राष्ट्रमत
dakshinbharat.com

नई दिल्ली/एजेन्सी। प्रधानमंत्री नरेन्द्र मोदी ने योग, भारतीय भाषा एवं संस्कृति के दुनिया भर में प्रचार प्रसार को गौरव का क्षण बताया है और लोगों का आह्वान किया है कि इन्हें अपना कर अपने जीवन में सकारात्मक बदलाव महसूस करें।

मोदी ने मोदी ने लोकसभा चुनावों के कारण तीन माह के अंतराल के बाद आकाशवाणी पर अपनी नियमित शृंखला 'मन की बात' के 111वें संस्करण में यह आह्वान किया और आने वाले त्योहारों पर लोगों को शुभकामनाएं भी दीं।

उन्होंने कुवैत के राष्ट्रीय रेडियो चैनल पर हिन्दी में प्रसारित होने वाले एक कार्यक्रम की एक क्लिप को साझा करते हुए कहा, दरअसल, कुवैत सरकार ने अपने राष्ट्रीय रेडियो पर एक विशेष कार्यक्रम शुरू किया है। और वो भी हिन्दी में। 'कुवैत रेडियो' पर हर रविवार को इसका प्रसारण आधे घंटे के लिए किया जाता है। इसमें भारतीय संस्कृति के अलग-अलग रंग शामिल होते हैं। हमारी फिल्मों और कला जगत से जुड़ी चर्चाएं वहाँ भारतीय समुदाय के बीच बहुत लोकप्रिय हैं। मुझे तो यहीं तक बताया गया है कि कुवैत के

‘मन की बात’ का 111वां संस्करण



संस्कृत को सम्मान दें, दैनिक जीवन में स्थान दें : मोदी

नई दिल्ली/एजेन्सी। प्रधानमंत्री नरेन्द्र मोदी ने प्राचीन ज्ञान विज्ञान की समृद्ध भाषा संस्कृत को सम्मान देने और दैनिक जीवन में अपनाने का आह्वान करते हुए आज कहा कि इस प्राचीनतम एवं वैज्ञानिक भाषा से बहुत कुछ सीखने को मिलेगा। मोदी ने लोकसभा चुनावों के कारण तीन माह के अंतराल के बाद आकाशवाणी पर अपनी नियमित शृंखला 'मन की बात' के 111वें संस्करण में यह आह्वान किया। उन्होंने कार्यक्रम में संवाद करते हुए कहा, मम प्रिया: देशवासिन: अद्य अहं किञ्चित् चर्चा संस्कृत भाषायां आरम्भे यानी मेरे प्रिय देशवासियों आज अहं किञ्चित् चर्चा संस्कृत पर शुरू करता हूं। उन्होंने कहा, आप सोच रहे होंगे कि 'मन की बात' में अचानक संस्कृत में क्यों बोल रहा हूँ ? इसकी वजह, आज संस्कृत से जुड़ा एक खास अवसर है। आज 30 जून को आकाशवाणी का संस्कृत बुलेटिन अपने प्रसारण के 50 साल पूरे कर रहा है। 50 वर्षों से लगातार इस बुलेटिन ने कितने ही लोगों को संस्कृत से जोड़े रखा है। मैं आकाशवाणी परिवार को बधाई देता हूँ। प्रधानमंत्री ने कहा, साथियों, संस्कृत की प्राचीन भारतीय ज्ञान और विज्ञान की प्रगति में बड़ी भूमिका रही है। आज के समय की मांग है कि हम संस्कृत को सम्मान भी दें, और उसे अपने दैनिक जीवन से भी जोड़ें।

स्थानीय लोग भी इसमें खूब दिलचस्पी ले रहे हैं। कुवैत की सरकार और वहाँ के लोगों का हृदय से धन्यवाद करता हूँ,

65 करोड़ मतदाताओं को मोदी ने दिया धन्यवाद

नई दिल्ली/एजेन्सी। प्रधानमंत्री नरेन्द्र मोदी ने लोकसभा चुनावों के बाद आकाशवाणी पर अपने मासिक कार्यक्रम 'मन की बात' के पहले प्रसारण में देश के 65 करोड़ मतदाताओं को देश की लोकतांत्रिक प्रक्रिया में भाग लेने पर बधाई दी और धन्यवाद ज्ञापित किया। मोदी ने मन की बात के 111वें अंक में कहा, मैं आज देशवासियों को धन्यवाद भी करता हूँ कि उन्होंने हमारे संविधान और देश की लोकतांत्रिक व्यवस्थाओं पर अपना अटूट विश्वास दोहराया है। 24 का चुनाव, दुनिया का सबसे बड़ा चुनाव था। दुनिया के किसी भी देश में इतना बड़ा चुनाव कभी नहीं हुआ, जिसमें, 65 करोड़ लोगों ने वोट डाले हैं। मैं चुनाव आयोग और मतदान की प्रक्रिया से जुड़े हर व्यक्ति को इसके लिए बधाई देता हूँ।

जिन्होंने ये शानदार पहल की है। प्रधानमंत्री ने कहा कि आज दुनियाभर में हमारी संस्कृति का जिस तरह गौरवगान हो रहा है, उससे किस भारतीय को खुशी नहीं होगी।

रियासी आतंकवादी हमला:

एनआईए ने राजौरी में कई स्थानों पर छापेमारी की

नई दिल्ली/भाषा। राष्ट्रीय अन्वेषण अभिकरण (एनआईए) ने रियासी आतंकवादी हमला मामले में रविवार को जम्मू कश्मीर के राजौरी जिले में कई स्थानों पर छापेमारी की। एनआईए की ओर से जारी एक बयान में कहा गया कि छापेमारी के दौरान विभिन्न वस्तुएं जब्त की गईं जिनसे आतंकवादियों और उनके सहयोगियों के बीच संबंधों का पता चलता है। आतंकवादियों ने नौ जून को शाम रियासी जिले के पौनी इलाके में शिव खोड़ी से कटरा जा रही यात्रियों की एक बस पर गोलीबारी की थी, जिससे बस पास एक खाई में गिर गई थी और एक बच्चे सहित नौ लोगों की मौत हो गई थी। एनआईए ने बताया कि केंद्रीय गृह मंत्रालय के आदेश पर 15 जून को जांच का जिम्मा संभालने वाली एनआईए ने 'हाइब्रिड' आतंकवादियों और उनके सहयोगियों से जुड़े पांच स्थानों की तलाशी ली।

विराट, रोहित के बाद जडेजा ने भी लिया टी-20 से संन्यास

दक्षिण भारत राष्ट्रमत
dakshinbharat.com

बारबाडोस/एजेन्सी। भारत को दूसरा टी-20 विश्वकप खिताब दिलाने वाले टीम के कप्तान रोहित शर्मा, रन मशीन विराट कोहली के बाद ऑलराउंडर रविंद्र जडेजा ने भी अंतरराष्ट्रीय टी-20 से संन्यास ले लिया है।

जडेजा ने अपने इंस्टाग्राम अकाउंट पर पोस्ट के जरिए टी-20 को 'अलविदा' कहा। उन्होंने लिखा, (आप सभी का) पूरे दिल से आभार व्यक्त करते हुए, मैं टी20 अंतर्राष्ट्रीय क्रिकेट को अलविदा कहता हूँ। पूरे गर्व के साथ सरपट दौड़ते हुए एक अडिग घोड़े की तरह, मैंने हमेशा अपने देश के लिए अपना सर्वश्रेष्ठ देने का प्रयास किया है और अन्य प्रारूपों में भी ऐसा करना जारी



रखूंगा। इतनी सारी यादों, उत्साहवर्धन और आपके समर्थन के लिए तहे दिल से शुक्रिया। जाडेजा 74 टी-20 अंतरराष्ट्रीय मैचों के बाद संन्यास लिया है। शनिवार को सम्पन्न हुए विश्व कप की पांच पारियों में उन्होंने केवल 22 गेंदों का सामना किया और 35 रन बनाए। साथ ही गेंदबाजी में उन्होंने 14 ओवर में 7.57 की इकॉनॉमी रेट से एक विकेट लिया। सभी टी-20 मैच में जाडेजा ने 127.16 की इकॉनॉमी से कुल 515 रन बनाए

नए आपराधिक कानून आज से लागू

दक्षिण भारत राष्ट्रमत
dakshinbharat.com

नई दिल्ली/भाषा। तीन नये आपराधिक कानून सोमवार से देशभर में लागू हो जाएंगे, जिससे भारत की आपराधिक न्याय प्रणाली में व्यापक बदलाव आएंगे और औपनिवेशिक काल के कानूनों का अंत हो जाएगा।

भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम ब्रिटिश काल के क्रमशः भारतीय दंड संहिता, दंड प्रक्रिया संहिता और भारतीय साक्ष्य अधिनियम का स्थान लेंगे।

नये कानूनों से एक आधुनिक न्याय प्रणाली स्थापित होगी जिसमें 'जिरो एफआईआर', पुलिस में ऑनलाइन शिकायत दर्ज कराना, 'एसएमएस'

भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम ब्रिटिश काल के क्रमशः भारतीय दंड संहिता, दंड प्रक्रिया संहिता और भारतीय साक्ष्य अधिनियम का स्थान लेंगे।

(मोबाइल फोन पर संदेश) के जरिये समन भेजने जैसे इलेक्ट्रॉनिक माध्यम और सभी जघन्य अपराधों के वारदात स्थल की अनिवार्य वीडियोग्राफी जैसे प्रावधान शामिल होंगे। आधिकारिक सूत्रों ने बताया कि इन कानूनों में कुछ मौजूदा सामाजिक वास्तविकताओं और अपराधों से निपटने का प्रयास किया गया और संविधान में निहित आदर्शों को ध्यान में रखते हुए इनसे प्रभावी रूप से निपटने का एक तंत्र मुहैया कराया गया है। केंद्रीय गृह मंत्री अमित शाह

ने कहा कि नये कानून न्याय मुहैया कराने को प्राथमिकता देंगे जबकि अंग्रेजों (देश पर ब्रिटिश शासन) के समय के कानूनों में दंडनीय कार्रवाई वीडियोग्राफी दी गयी थी। उन्होंने कहा, "इन कानूनों को भारतीयों ने, भारतीयों के लिए और भारतीय संसद द्वारा बनाया गया है तथा यह औपनिवेशिक काल के न्यायिक कानूनों का खालाफा करते हैं।"

नये कानूनों के तहत आपराधिक मामलों में फैसला मुकदमा पूरा होने के 45 दिन के भीतर आगामी और पहली सुनवाई

के 60 दिन के भीतर आरोप तय किए जाएंगे। दुष्कर्म पीड़िताओं का बयान कोई महिला पुलिस अधिकारी उसके अभिभावक या रिश्तेदार की मौजूदगी में दर्ज करेगी और मेडिकल रिपोर्ट सात दिन के भीतर देनी होगी। नये कानूनों में संगठित अपराधों और आतंकवाद के कृत्यों को परिभाषित किया गया है, राजद्रोह की जगह देशद्रोह लाया गया है और सभी तलाशी तथा जव्दी की कार्यवाही की वीडियोग्राफी कराना अनिवार्य कर दिया गया है।

महिलाओं और बच्चों के खिलाफ अपराधों पर एक नया अध्याय जोड़ा गया है, किसी बच्चे को खरीदना और बेचना जघन्य अपराध बनाया गया है और किसी नाबालिग से सामूहिक दुष्कर्म के लिए मृत्युदंड या उम्रकैद का प्रावधान जोड़ा गया है।

राम पथ के निर्माण में लापरवाही की जांच के लिये समिति गठित

अयोध्या (उप्र)/भाषा। शुरुआती बारिश में ही लगभग एक दर्जन स्थानों पर धंसने की वजह से चर्चा में आये राम पथ के निर्माण में घोर लापरवाही की जांच के लिए अयोध्या प्रशासन ने एक समिति गठित की है। अयोध्या के मंडलायुक्त गौरव दयाल ने रविवार को बताया, "सभी संबंधित विभागों की एक समिति गठित की गई है, जो जांच करेगी और 15 दिनों के भीतर अपनी रिपोर्ट सौंपेगी। यह समिति उन सीवेज चैंबर/नैनहोल के निर्माण से संबंधित गड़बड़ियों की जांच करेगी जिनमें गड़बे हो गये हैं।" दयाल ने कहा कि राम पथ करीब 14 किलोमीटर लंबा है और इसका निर्माण मानकों के अनुसार गुणवत्ता के साथ किया गया है। उन्होंने कहा, "इस पथ में एक क्षेत्र ऐसा है, जहां सीवर लाइन बिछाई गई थी। ऐसे ही छह-सात स्थानों पर गड़बे हो गये हैं।" उन्होंने यह भी बताया कि पिछले दो वर्षों में पूरी अयोध्या में करीब 5,500 सीवर चैंबर बनाए गए हैं, जिनमें से केवल आठ या नौ स्थानों पर ही ऐसी समस्या आई है, वह भी अत्यधिक बारिश के कारण ऐसा हुआ है।



जनरल उपेंद्र द्विवेदी ने थलसेना प्रमुख के रूप में कार्यभार संभाला

दक्षिण भारत राष्ट्रमत
dakshinbharat.com

नई दिल्ली/भाषा। चीन और पाकिस्तान से सटी सीमाओं पर कार्य करने का व्यापक अनुभव रखने वाले जनरल उपेंद्र द्विवेदी ने रविवार को भारतीय थलसेना के 30वें प्रमुख के रूप में पदभार संभाल लिया। उन्होंने जनरल मनोज पांडे का स्थान लिया है। जनरल द्विवेदी ऐसे समय में सेना प्रमुख बने हैं जब भारत, चीन के साथ वास्तविक नियंत्रण रेखा

(एलएसी) सहित अनेक सुरक्षा संबंधी चुनौतियों का सामना कर रहा है। वह उप सेना प्रमुख के रूप में भी काम कर चुके हैं। जनरल द्विवेदी ने जनरल मनोज पांडे का स्थान लिया है, जो थलसेना में चार दशक से अधिक की सेवा के बाद सेवानिवृत्त हुए हैं।

सेना ने एक बयान में कहा, "जनरल द्विवेदी के पास अप्रत्याशित परिस्थितियों के लिए प्रभावी योजना बनाने और उसे क्रियान्वित करने का व्यापक अनुभव एवं शानदार ट्रैक रिकॉर्ड है।"

अमरनाथ तीर्थयात्रा



वार्षिक अमरनाथ तीर्थयात्रा के दूसरे दिन रविवार को लगभग 15,000 श्रद्धालुओं ने दक्षिण कश्मीर हिमालय में स्थित पवित्र अमरनाथ गुफा मंदिर में दर्शन किए। यह जानकारी अधिकारियों ने दी। पहले दो दिनों में अमरनाथ गुफा में दर्शन करने वाले तीर्थयात्रियों की कुल संख्या अब 28,000 को पार कर गई है। अधिकारियों ने यहां बताया, "रविवार को 14,717 तीर्थयात्रियों ने अमरनाथ गुफा में हिम शिवलिंग के दर्शन किए।" उन्होंने बताया कि गुफा मंदिर में दर्शन करने वालों में 9,979 पुरुष तीर्थयात्री और 3,439 महिला तीर्थयात्री शामिल थे। एक हजार से अधिक सुरक्षाकर्मियों, 83 बच्चों और दो ट्रांसजेंडर ने भी तीर्थयात्रा की।

कांवड़ यात्रा और मुहर्रम के दौरान धार्मिक आस्था का सम्मान करें : आदित्यनाथ

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश सरकार ने 22 जुलाई से शुरू होने वाले भावग मास के दौरान कांवड़ यात्रा के मार्ग पर खुले में मॉस की बिक्री और खरीद पर प्रतिबंध लगाने का फैसला रविवार पर प्रतिबंध लगाने का फैसला रविवार को किया।

एक आधिकारिक बयान के अनुसार आगामी त्योहारों के मद्देनजर मुख्यमंत्री योगी आदित्यनाथ ने कानून-व्यवस्था और इन त्योहारों के सफल आयोजन से संबंधित तैयारियों की समीक्षा की और अधिकारियों को आवश्यक दिशा-निर्देश दिए।

बयान के अनुसार मुख्यमंत्री ने शराबारी और उपद्रवी तत्वों से सख्ती से निपटने और कांवड़ यात्रा की ड्रोन से भी निगरानी करने के निर्देश दिये।



राज्य सरकार के एक प्रवक्ता के मुताबिक मुख्यमंत्री ने आगामी कांवड़ यात्रा, मुहर्रम तथा अन्य त्योहारों के मद्देनजर पुलिस आयुक्तों, मंडलायुक्तों, जिलाधिकारियों और पुलिस अधीक्षकों के साथ बैठक करके कानून व्यवस्था और महत्वपूर्ण कार्यक्रमों के सफल आयोजन के संबंध में की जा रही तैयारियों की समीक्षा की। मुख्यमंत्री ने कहा, "कांवड़ यात्रा आस्था का आयोजन है। परम्परागत रूप से नृत्य, गीत, संगीत इसका अंग रहे हैं। यह

सुनिश्चित किया जाना चाहिए कि डीजे, गीत-संगीत आदि की ध्वनि निर्धारित मानकों के अनुरूप हो। डीजे की ऊंचाई एक निश्चित सीमा से अधिक न हो।" उन्होंने यह भी निर्देश दिए कि श्रद्धालुओं की आस्था का सम्मान करते हुए कांवड़ यात्रा मार्ग पर कहीं भी खुलेआम मॉस आदि की खरीद-फरोख्त न हो। यात्रा मार्ग पर साफ-सफाई रखी जाए। शराबारी तत्वों पर नजर रखने के निर्देश देते हुए आदित्यनाथ ने कहा, "शराबारी तत्व दूसरे समुदाय के लोगों को अनावश्यक रूप से भड़काने का दुर्भावनापूर्ण प्रयास कर सकते हैं। ऐसे मामलों पर नजर रखी जाए। हमें हर समय सतर्क रहना होगा, ताकि कोई भी सुरक्षा में संध न लगा सके। कांवड़ शिविर लगाने वालों का सत्यापन किया जाए, उपद्रवी तत्वों से सख्ती से निपटा जाए और ड्रोन से भी निगरानी की जाए।"

जम्मू-कश्मीर के रियासी में उपासना स्थल पर 'तोड़फोड़', 12 लोग हिरासत में लिए गये

जम्मू/भाषा। जम्मू-कश्मीर के रियासी जिले में अज्ञात लोगों ने एक उपासना स्थल पर कथित रूप से तोड़फोड़ की। इस घटना के खिलाफ रविवार को हिंदू और मुस्लिम दोनों समुदायों के स्थानीय लोगों ने प्रदर्शन किया। अधिकारियों ने यह जानकारी दी। पुलिस ने विशेष जांच दल

(एसआईटी) का गठन कर इस घटना के सिलसिले में कम से कम 12 लोगों को हिरासत में लिया है। उपायुक्त विशेष पॉल महजान ने कहा कि पुलिस ने घटना का संज्ञान लिया है और प्रदर्शनकारियों को आश्वासन दिया है कि दोषियों के खिलाफ कड़ी कार्रवाई की जायेगी। धरमांडी क्षेत्र के

एक गांव में शनिवार की शाम को एक आंगतुक द्वारा उपासना स्थल पर तोड़फोड़ की गई, जिससे तनाव की स्थिति उत्पन्न हो गई और स्वतःस्फूर्त विरोध प्रदर्शन शुरू हो गया। प्रदर्शनकारियों ने मांग की कि दोषियों की पहचान की जाये और उन्हें दंडित किया जाये।

मानव सेवा

दक्षिण भारत राष्ट्रमत



अखिल भारतीय कर्नाटक दाधीच महिला मंडल प्रकोष्ठ द्वारा रविवार को विजयनगर स्थित सहाना चैरिटिबल ट्रस्ट फॉर डिसेबल आश्रम में राशन सामग्री, कपड़े, दवाइयां, पेन आदि उपलब्ध कराए गए। इस मौके पर अध्यक्ष सुषमा आसोपा, ममता दाधीच, रमा भेड़ा, सरिता मंडोलिया, रचना सूठवाल, देवयानी सूठवाल, पूनम जोशी, नीमा बगडिया, विजयलक्ष्मी जाजोदिया ने मिलकर अपने हाथों से आश्रम के बच्चों को भोजन भी करवाया तथा उनके साथ समय भी बिताया।

महाविकास आघाडी मिलकर महाराष्ट्र विधानसभा चुनाव लड़ेगा : शरद पवार

दक्षिण भारत राष्ट्रमत
dakshinbharat.com

पुणे/भाषा। राष्ट्रावादी कांग्रेस पार्टी-शरदचंद्र पवार प्रमुख शरद पवार ने रविवार को कहा कि उनकी पार्टी, कांग्रेस और उद्धव ठाकरे के नेतृत्व वाली शिवसेना (उद्धव बालासाहेब ठाकरे) मिलकर इस साल अक्टूबर में होने वाले महाराष्ट्र विधानसभा चुनाव लड़ेंगे।

यहां एक संवाददाता सम्मेलन को संबोधित करते हुए पवार ने यह भी कहा कि महाराष्ट्र में प्रमुख विपक्षी दलों की यह नैतिक जिम्मेदारी है कि वे राज्य के विधानसभा चुनावों में छोटे सहयोगियों के हितों की रक्षा करें, जो 2024 के लोकसभा चुनावों में गठबंधन का हिस्सा थे।

राकांपा (शरदचंद्र पवार), कांग्रेस और शिवसेना (यूबीटी) विपक्षी महा विकास आघाडी (एमवीए) के घटक हैं।

पवार ने कहा कि विपक्ष चुनावों में महाराष्ट्र की जनता के सामने सामूहिक रूप से उतरेगा।

पवार ने कहा कि राज्य में बदलाव की जरूरत है और इसे पूरा करना विपक्षी गठबंधन की नैतिक जिम्मेदारी है। उन्होंने कहा, जिस तरह (महाभारत में) अर्जुन का लक्ष्य मछली की आंख थी, उसी

ठाणे में विवाद के चलते मंदिर की बेअदबी की गयी, प्राथमिकी दर्ज

दक्षिण भारत राष्ट्रमत
dakshinbharat.com

ठाणे/भाषा। महाराष्ट्र के ठाणे शहर में अल्पसंख्यक समुदाय के सदस्यों द्वारा कथित तौर पर एक मंदिर की बेअदबी करने के बाद पुलिस ने इस मामले दर्ज किया है। पुलिस के एक अधिकारी ने रविवार को यह जानकारी दी।

पुलिस अधिकारी के मुताबिक महिला द्वारा दर्ज कराई गई शिकायत के आधार पर, पुलिस ने शनिवार को भारतीय दंड संहिता की धारा 295 (किसी भी वर्ग के लोगों के धर्म का अपमान करने के इरादे से पूजा स्थल या पवित्र वस्तु को नष्ट करना, नुकसान पहुंचाना या अपवित्र करना) और अन्य प्रासंगिक प्रावधानों के तहत प्राथमिकी दर्ज की है। उन्होंने बताया कि यह कथित घटना 23 जून को शहर के हजुरी इलाके में हुई। अधिकारी ने बताया कि शिकायत के अनुसार अल्पसंख्यक समुदाय के एक व्यक्ति ने कथित तौर पर एक महिला को परेशान भी किया। उन्होंने बताया कि घटना के दिन महिला अपने रिश्तेदारों के साथ मंदिर में थी, तभी करीब 150 लोगों की भीड़ जुते पहनकर परिसर में घुस आई और हंगामा मचाते लगी। इस घटना के मद्देनजर सकल हिंदू समाज के कार्यकर्ताओं ने शनिवार को पुलिस आयुक्त को ज्ञापन सौंपकर घटना में शामिल लोगों के खिलाफ कड़ी कार्रवाई की मांग की।

दसवीं तक पढ़े तीन युवकों ने आईटी कंपनी स्थापित करके पांच लाख रुपये ठगे, गिरफ्तार

नागपुर/भाषा। महाराष्ट्र में 10वीं तक पढ़े तीन युवकों ने 'आईटी सल्यूशंस कंपनी' स्थापित की और ऑनलाइन धोखाधड़ी के जरिये नागपुर निवासी एक व्यक्ति से कथित तौर पर पांच लाख रुपये ठग लिए। पुलिस ने रविवार को यह जानकारी देते हुए कहा कि तीनों आरोपियों को मुंबई से गिरफ्तार किया गया है। नागपुर साइबर पुलिस के एक अधिकारी ने बताया कि गिरफ्तार लोगों की पहचान पालवर के विरार निवासी अतुल इंद्रपति सिंह (32), नालासोपारा के नीरज शामकुमार चौबे (26) और वहिसर के विकास मेघलाल साव (23) के रूप में हुई है।

पुलिस के अनुसार, तीनों ने हाल ही में समर्थ आईटी सल्यूशंस नाम की एक कंपनी की स्थापना की और गुगल पर अपने संपर्क विवरण सूचीबद्ध किए। पुलिस ने बताया कि नागपुर के महल क्षेत्र के निवासी अतुल उडके को मई में अपने मोबाइल डिवाइस पर 'फोनपे' ऐप में समस्या का सामना करना पड़ा। उन्होंने गुगल पर ग्राहक सेवा से संपर्क करने की जानकारी खोजी और समर्थ आईटी सल्यूशंस द्वारा सूचीबद्ध नंबर पाया। अधिकारी ने कहा कि दिए गए निर्देशों का पालन करते हुए उडके ने एक वीडियो कॉल की जिस दौरान जालसाजों ने उसके फोन की 'सेटिंग्स' में हेरफेर किया और वादा किया कि ऐप रात तक काम करना शुरू कर देगा। उन्होंने कहा कि इसके बाद अगले दो दिनों के दौरान उसके बैंक खाते से तीन बार में (पहले 1.49 लाख, फिर 1.99 लाख और 1.49 लाख रुपये) में पांच लाख रुपये अनियंत्रित कर दिये गये।

दक्षिण भारत राष्ट्रमत

बेंगलूरु क्लासीफाइड

नाम परिवर्तन

CHANGE OF NAME

I, Service No.10291276H, Rank HAV **Dileep Kumar P** of Unit 1014 DSC PL, HAL, Bangalore, C/o 56 APO, do hereby declare that in my Service Records my Daughters name was wrongly /erroneously recorded as **Adithya Dileep** instead of **Adithya Dileep D** as per Birth Certificate and School Document, Hence I have Changed my daughters name to **Adithya Dileep D** vide Affidavit Dated 28th June 2024 before Notary Guna Shekar, Bengaluru-560005

जीएसटी ने कर अनुपालन को सरल बनाया, कर संग्रह बढ़ा, फर्जी आईटीसी सृजन अभी भी चुनौती

दक्षिण भारत राष्ट्रमत
dakshinbharat.com

नई दिल्ली/भाषा। सात साल पहले पेश किए गए माल एवं सेवा कर (जीएसटी) ने अनुपालन को सरल बनाया, कर संग्रह बढ़ा और राज्यों के राजस्व में वृद्धि हुई। विशेषज्ञों ने साथ ही जोड़ा कि फर्जी चालान और धोखे से पंजीकरण की घटनाएं अभी भी

करदाताओं के लिए बड़ी चुनौती बनी हुई हैं। जीएसटी देश में एक जुलाई, 2017 को लागू किया गया था। इसने 17 करोड़ और 13 उपकरणों को पांच स्तरों पर संरचना में व्यवस्थित किया, जिससे कर प्रणाली सरल हो गई। इसके तहत पंजीकरण के लिए कारोबार की सीमा वस्तुओं के लिए 40 लाख रुपये और सेवाओं के लिए 20 लाख रुपये हो गई। वेंट के तहत यह सीमा औसतन पांच लाख

रुपये से ऊपर थी। जीएसटी ने राज्यों में 495 अलग-अलग प्रस्तुतियों (चालान, फॉर्म, घोषणाएं आदि) को भी घटाकर सिर्फ 12 कर दिया है। सात वर्षों में पंजीकृत करदाताओं की संख्या 2017 में 65 लाख से बढ़कर 1.46 करोड़ हो गई है। जीएसटी से औसत मासिक राजस्व 2017-18 में 90,000 करोड़ रु. से बढ़ 2024-25 में लगभग 1.90 लाख करोड़ रुपये हो गया

है। आंकड़ों के अनुसार जीएसटी ने कर उछाल को 0.72 (जीएसटी से पहले) से बढ़ाकर 1.22 (2018-23) कर दिया है। मुआयजा खत्म होने के बावजूद, राज्यों का कर उछाल 1.15 पर बना हुआ है। जीएसटी के बिना, वित्त वर्ष 2018-19 से 2023-24 तक राज्यों का राजस्व 37.5 लाख करोड़ रु. होता। जीएसटी के बाद राज्यों का वार्षिक राजस्व 46.56 लाख करोड़ रु. था।

किसान का बेटा होने से उपराष्ट्रपति पद तक की वैकेंया नायडू की यात्रा प्रेरणादायी : मोदी

दक्षिण भारत राष्ट्रमत
dakshinbharat.com

हैदराबाद/भाषा। प्रधानमंत्री नरेन्द्र मोदी ने पूर्व उपराष्ट्रपति एम. वैकेंया नायडू के 75वें जन्मदिन की पूर्व संध्या पर उनकी जीवन यात्रा पर आधारित तीन पुस्तकों का रविवार को विमोचन किया और आपातकाल के खिलाफ लड़ाई और केंद्रीय मंत्री तथा उपराष्ट्रपति के रूप में उनके योगदान को याद किया। उन्होंने हाल में आपातकाल की 50वीं बरसी मनाए जाने का उल्लेख करते हुए कहा कि नायडू आपातकाल के खिलाफ लड़ाई के दौरान लगभग 17 महीने जेल में भी रहे थे।

मोदी ने आरोप लगाया कि देश के संविधान की छवि को धूमिल करके कांग्रेस ने आपातकाल लगाया था। मोदी ने दिल्ली से वीडियो कॉन्फ्रेंस के जरिए पुस्तकों का विमोचन किया। प्रधानमंत्री ने इस अवसर पर कहा कि वह खुश हैं कि उन्हें पुस्तकों का विमोचन करने का अवसर मिला और उन्होंने विश्वास जताया कि पूर्व उपराष्ट्रपति की जीवनी लोगों को प्रेरित करेगी। उन्होंने कहा कि उनके समेत पार्टी के हजारों कार्यकर्ताओं को नायडू से सीखने का अवसर मिला है। मोदी ने कहा कि किसान का बेटे होने से लेकर केंद्रीय मंत्री और उपराष्ट्रपति जैसे उच्च पदों पर आसीन होने



तक नायडू का सफर कई अनुभवों से भरा है। उन्होंने कहा कि नायडू ने पार्टी में वरिष्ठ होने के बावजूद पूर्व प्रधानमंत्री अटल बिहारी वाजपेयी की कैबिनेट में ग्रामीण विकास मंत्रालय का कार्यभार संभाला, क्योंकि वह गांवों, किसानों और गरीबों की सेवा करना चाहते थे। मोदी ने कहा कि उनके कैबिनेट में शहरी विकास मंत्री रहे नायडू ने रक्खड़, भारत मिशन और स्मार्ट सिटी मिशन सहित कई पहल शुरू करने में अहम योगदान दिया। प्रधानमंत्री ने जिन पुस्तकों का विमोचन किया,

उनमें पूर्व उपराष्ट्रपति की जीवनी 'वैकेंया नायडू - लाइफ इन सर्विस', 'सेलेब्रिटिंग भारत - द मिशन एंड मैसेज ऑफ श्री एम. वैकेंया नायडू एज थर्टीन्थ वाइस प्रेजिडेंट ऑफ इंडिया' और तेलुगु में चित्र युक्तांत 'महानेता - लाइफ एंड जर्नी ऑफ श्री एम वैकेंया नायडू' शामिल हैं। हैदराबाद में पुस्तक के विमोचन के अवसर पर वैकेंया नायडू, कई अन्य नेता व प्रमुख हस्तियां शामिल हुईं। नायडू ने पुस्तकों के विमोचन के लिए प्रधानमंत्री मोदी को धन्यवाद दिया।

मुख्यमंत्री चंद्रबाबू नायडू ने अराकू कॉफी का समर्थन करने के लिए प्रधानमंत्री मोदी को धन्यवाद दिया

अमरावती/भाषा। प्रधानमंत्री नरेन्द्र मोदी ने अपने 'मन की बात' की नवीनतम कड़ी में राज्य की अराकू कॉफी का समर्थन करने के लिए आंध्र प्रदेश के मुख्यमंत्री चंद्रबाबू नायडू ने उनका धन्यवाद किया है। प्रधानमंत्री ने 2016 में विशाखापत्तनम में अराकू कॉफी का आनंद लेते हुए अपनी, नायडू और अन्य लोगों की दो तस्वीरें भी पोस्ट की। प्रधानमंत्री के इस पोस्ट पर प्रतिक्रिया देते हुए नायडू ने सोशल मीडिया मंच 'एक्स' पर लिखा, इसे साझा करने और आंध्र प्रदेश के उत्पाद का समर्थन करने के लिए प्रधानमंत्री नरेन्द्र मोदी का धन्यवाद। मैं आपके साथ एक और कप का आनंद लेने के लिए उत्सुक हूं। अपने मासिक रेडियो कार्यक्रम में मोदी ने कहा कि वे अराकू कॉफी के प्रशंसक रहे हैं और इसकी खेती आदिवासी सशक्तीकरण से जुड़ी हुई है। आंध्र प्रदेश के मुख्यमंत्री के कहा कि अराकू कॉफी हमारे आदिवासी भाइयों और बहनों द्वारा प्रेम के साथ उगाई जाती है।

संसद 50 प्रतिशत की सीमा से ज्यादा आरक्षण उपलब्ध कराने के लिये कानून बनाए : कांग्रेस

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने रविवार को कहा कि संसद को एक कानून पारित करना चाहिए ताकि 50 फीसदी की सीमा से अधिक आरक्षण उपलब्ध कराया जा सके। कांग्रेस के इस बयान के एक दिन पहले राष्ट्रीय जनतांत्रिक गठबंधन (राजग) के घटक दल जनता दल-यूनैटिड (जदयू) ने मांग की थी कि बिहार में आरक्षण में बढ़ोतरी को संविधान की नौवीं अनुसूची में शामिल किया जाए। जद(यू) की राष्ट्रीय कार्यकारिणी की बैठक में पार्टी ने हाल ही में पटना उच्च न्यायालय के फैसले पर चिंता व्यक्त की। न्यायालय ने अनुसूचित जाति, अनुसूचित जनजाति और अन्य पिछड़ा वर्ग (ओबीसी) के लिए आरक्षण को 50 प्रतिशत से बढ़ाकर 65 प्रतिशत करने के बिहार सरकार के फैसले को खारिज कर दिया था। बैठक में पारित एक राजनीतिक



प्रस्ताव में जदयू ने भारतीय जनता पार्टी (भाजपा) नीत केंद्र सरकार से राज्य के कानून को संविधान की 9वीं अनुसूची के तहत जानने का आग्रह किया ताकि इसकी न्यायिक समीक्षा को खारिज किया जा सके। कांग्रेस महासचिव जयराम रमेश ने 'एक्स' पर एक पोस्ट में कहा कि पूरे लोकसभा चुनाव अभियान के दौरान विपक्षी दल कहता रहा कि एएससी, एसटी और ओबीसी के लिए आरक्षण से संबंधित सभी राज्य कानूनों को 9वीं अनुसूची में शामिल किया जाना चाहिए। रमेश ने कहा, 'यह अच्छी बात है कि जदयू ने कल पटना में यही मांग की है। लेकिन राज्य और केंद्र, दोनों में उसकी सहयोगी भाजपा इस मामले में पूरी तरह से चुप है।'

हो सकता है हरियाणा चुनाव के लिए मुख्यमंत्री का चेहरा पेश ना करे कांग्रेस : बाबरिया

दक्षिण भारत राष्ट्रमत
dakshinbharat.com

चंडीगढ़/भाषा। कांग्रेस नेता दीपक बाबरिया ने रविवार को संकेत दिया कि पार्टी इस साल के अंत में होने वाले हरियाणा विधानसभा चुनाव के लिए मुख्यमंत्री पद के वास्ते किसी चेहरे को आगे किये बगैर मैदान में उतर सकती है। हरियाणा के प्रभारी कांग्रेस महासचिव बाबरिया ने विश्वास जताया कि उनकी पार्टी बड़े जनादेश के साथ चुनाव जीतेगी और राज्य में अपनी सरकार बनाएगी। बाबरिया ने एक सवाल के जवाब में संकेत दिया कि हो सकता है कि कांग्रेस चुनाव से पहले किसी को भी अपने मुख्यमंत्री पद के चेहरे के रूप में पेश नहीं करे। उन्होंने यह बात तब कही जब उन्हें बताया गया कि शनिवार को पंचकूला में भारतीय जनता पार्टी (भाजपा) की विस्तारित प्रवेश कार्यकारिणी की



बैठक के दौरान केंद्रीय गृहमंत्री अमित शाह ने कहा कि भाजपा हरियाणा में मुख्यमंत्री नायब सिंह सैनी के नेतृत्व में अकेले चुनाव लड़ेगी। यह पूछे जाने पर कि क्या कांग्रेस भी भाजपा की तरह चुनाव से पहले अपना मुख्यमंत्री पद का चेहरा घोषित करेगी, बाबरिया ने ऐसा कुछ नहीं करने की पार्टी की परंपरा की ओर इशारा किया। उन्होंने कहा, कांग्रेस पार्टी की 70 साल पुरानी परंपरा है कि विधायक दल जिसे भी चुनेगा...और 99.99 प्रतिशत परंपरा यह है कि वह कांग्रेस अध्यक्ष को अधिकृत करता है...। उन्होंने इस बात पर जोर दिया कि आखिरकार, निश्चित

विधायकों की इच्छा के अनुसार ही निर्णय लिया जाएगा। साथ ही, बाबरिया ने यह भी कहा, यह (मुख्यमंत्री पद का चेहरा) एक बड़ा राजनीतिक फैसला है। एक गोपनीयता का भी मुद्दा है, हम इसकी सार्वजनिक बहस में नहीं जाना चाहते। इसी से जुड़े एक अन्य सवाल पर उन्होंने कहा कि पिछले साल एक राज्य में हुए चुनाव में मुख्यमंत्री पद के लिए पांच दावेदार थे, लेकिन किसी को भी मुख्यमंत्री पद का चेहरा नहीं बनाया गया और फिर भी कांग्रेस भारी बहुमत के साथ राज्य में सत्ता में आयी। उन्होंने कहा, हरियाणा में भी हम बड़ी जीत के साथ सत्ता में आएंगे। हरियाणा में सत्तारूढ़ भाजपा द्वारा कांग्रेस में अंदरूनी कलह को लेकर अक्सर निशाना बनाए जाने के बारे में पूछे जाने पर बाबरिया ने कहा, भाजपा के पास कोई विमर्श नहीं है। वह कहती है कि हमारे बीच मतभेद हैं और मीडिया के जरिये इसे बढ़ा-चढ़ाकर पेश करना चाहती है।



गुजरात के कई इलाकों में हुई भारी बारिश, पलसाना में मात्र दस घंटों में 153 मिमी वर्षा

दक्षिण भारत राष्ट्रमत
dakshinbharat.com

अहमदाबाद/भाषा। गुजरात के कई इलाकों में रविवार को भारी बारिश हुई जिससे अहमदाबाद और सूरत सहित कुछ शहरों में जलभराव के कारण सामान्य जनजीवन अस्त व्यस्त हो गया। सूरत जिले के पलसाना तालुका में मात्र दस घंटों में 153 मिमी बारिश हुई, जो राज्य में सबसे अधिक बारिश है।

अधिकारियों ने बताया कि भारी बारिश के कारण सूरत, भुज, वापी, भरूच और अहमदाबाद के निचले इलाकों में घानी भर जाने के कारण गलतयात प्रभावित हुआ, जिससे यात्रियों को कुछ सड़कों और अंडरपास से यात्रा करने में परेशानियों का सामना करना पड़ा।

मौसम विभाग के मुताबिक, गुजरात में अगले चार दिनों तक बारिश जारी रहने की संभावना है। राज्य आपातकालीन परिचालन केंद्र (एसईओसी) ने बताया कि रविवार सुबह छह बजे से शाम चार बजे के बीच मात्र 10 घंटों में 43 तालुकों में 40 मिमी से अधिक बारिश हुई, जबकि पलसाना तालुका में 153 मिमी बारिश हुई। सूरत जिले के चार तालुकों बारदोली, सूरत शहर, कामरेज और महवा में दस घंटों में क्रमशः 135 मिमी, 123 मिमी, 120 मिमी और 119 मिमी बारिश दर्ज की गई। गुजरात के वलसाड जिले के वापी में 117 मिमी, सूरत के ओलपाड में 116 मिमी, वलसाड तालुका में 102 मिमी, कपराडा में 90 मिमी, नवसारी के खेरगाम में 88 मिमी, भरूच तालुका में 86 मिमी, धरमपुर

में 73 मिमी और मोरबी तालुका में 72 मिमी बारिश हुई। गुजरात के अहमदाबाद में सुबह छह बजे से शाम चार बजे के बीच 62 मिमी बारिश हुई, जिसके कारण कई इलाकों में जलभराव हो गया। भारत मौसम विज्ञान विभाग (आईएमडी) के अनुसार, सौराष्ट्र क्षेत्र से सटे उत्तर-पूर्व अरब सागर पर चक्रवाती परिसंचरण के कारण गुजरात में भारी बारिश हो रही है। आईएमडी ने एक प्रेस विज्ञप्ति में बताया कि दक्षिण और मध्य गुजरात तथा सौराष्ट्र क्षेत्र के अलग-अलग स्थानों पर अगले दो दिनों में भारी बारिश होने की संभावना है। वहीं, दक्षिण गुजरात के वलसाड, नवसारी जिले तथा उत्तर गुजरात के बनासकांठा जिले में तीन से चार जुलाई के बीच भारी बारिश होने की संभावना है।

उत्तराखंड: केदारनाथ के पास हिमस्खलन, जान-माल के नुकसान की सूचना नहीं

रुद्रप्रयाग/भाषा। केदारनाथ से चार किलोमीटर ऊपर बर्फीले इलाके में रविवार तड़के एक तेज आवाज के साथ हिमस्खलन हुआ। एक अधिकारी ने यह जानकारी दी। अधिकारी ने बताया कि यह हिमस्खलन सुबह पांच बजकर छह मिनट पर केदारनाथ घाटी के ऊपरी छोर पर स्थित हिमाच्छादित मेरु-सुमेरु पर्वत मूंखला

के नीचे चौराबाड़ी हिमनद में गांधी सरोवर के ऊपरी क्षेत्र में हुआ। रुद्रप्रयाग जिला आपदा प्रबंधन अधिकारी नंदन सिंह रजवार ने संवाददाताओं को बताया कि चौराबाड़ी हिमनद में सुबह हुए हिमस्खलन से जानमाल का कोई नुकसान नहीं हुआ है और केदारनाथ सहित पूरा क्षेत्र सुरक्षित है। इस इलाके में हिमस्खलन एक सामान्य प्राकृतिक घटना है।



भजनलाल ने किया सम्मान निधि योजना का शुभारंभ, किसानों के खातों में 1000 रुपये ट्रांसफर

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने मुख्यमंत्री सम्मान निधि योजना का शुभारंभ किया। योजना में पहली किस्त 1000 रुपए की है। प्रदेश के 65 लाख किसानों के खातों में 1000-1000 रुपए ट्रांसफर किए हैं। टोंक के कृषि उपज मण्डी प्रांगण में राज्य स्तरीय समारोह का आयोजन किया गया। जिसमें प्रदेश के 65 लाख से अधिक किसानों को योजना के तहत प्रथम किस्त के रूप में 650 करोड़ रुपये से अधिक की राशि का सीधा उनके बैंक खातों में हस्तान्तरण की गई।

भजनलाल ने कहा कि 80 हजार से अधिक किसानों को 350 करोड़ रुपये जारी किए। खबल इंजन की हमारी सरकार ने अपने वादे पूरे किए हैं। किसान हित और समृद्धि के लिए काम किया है। यह हमारी सरकार किसानों युवाओं

महिलाओं और गरीबों के लिए कृत संकल्प है। हमने नौजवान भाइयों से वादा किया था 22 हजार युवाओं को नियुक्ति पत्र देने का काम किया। भर्तियां भी बढ़ाई जाएंगी, युवाओं से वादा किया उसे पूरा करेंगे। पिछली सरकार का हाल क्या था जो भी भर्ती निकलती थी पेपर लीक हो जाता था। सहकारिता मंत्री गौतम कुमार दक ने कहा कि मुख्यमंत्री श्री भजनलाल शर्मा ने प्रदेश की विषम भौगोलिक परिस्थितियों एवं किसानों की कृषि संबंधी आवश्यकताओं को ध्यान में रखते हुये किसानों को प्रतिवर्ष 2000 रुपये की अतिरिक्त राशि देने का ऐतिहासिक निर्णय लिया है। उन्होंने बताया कि पीएम किसान सम्मान निधि योजना के तहत प्रदेश के 65 लाख से अधिक पात्र लाभार्थी किसानों को इसका फायदा मिलेगा। दक ने बताया कि किसानों को प्रथम किस्त के रूप में एक हजार रुपये तथा दूसरी व तीसरी किस्त के रूप में 500-500 रुपये उनके खातों में पीएम किसान सम्मान निधि

योजना की किस्त के साथ हस्तान्तरित किये जायेंगे। उन्होंने बताया कि प्रदेश का किसान अब सम्मान के साथ कृषि संबंधी आवश्यकताओं को पूरी कर पायेगा। मुख्यमंत्री ने कहा कि हमारी सरकार में 100 से ज्यादा गिरफ्तारियां हुई हैं। युवाओं के साथ कुठाराघात करने वालों को किसी भी कीमत पर नहीं छोड़ेंगे। भजनलाल शर्मा ने आगे कहा कि हमने कहा था सबसे पहले पानी की व्यवस्था करेंगे। प्रधानमंत्री मोदी ने सबसे पहले एउड़ योजना का समझौता कराने का काम करवाया। हमने आपसे वादा किया था किसान सम्मान निधि देंगे, हमने वादा पूरा किया है। किसान जब किसान के घर जाता है तो फसल का पृष्ठता है। हमने एक ओर योजना चालू की है। आने वाले समय में किसान के लिए अच्छी योजनाएं आने वाली हैं। हमारे किसान को हम रकम देने का भी काम करेंगे। हमारी सरकार ने 50 हजार किसानों को सोलर पंप देने का किया है।

बाड़मेर में युवक के अपहरण व हत्या के मामले में पांच आरोपी गिरफ्तार: पुलिस

जयपुर। बाड़मेर में एक युवक के अपहरण व हत्या के मामले में पुलिस ने पांच आरोपियों को गिरफ्तार किया है। पुलिस ने यह जानकारी दी। बाड़मेर के पुलिस अधीक्षक नरेंद्र सिंह ने बताया कि पुलिस ने आरोपियों की निशानदेही पर युवक का शव कुएं से बरामद कर लिया है। उन्होंने बताया कि शुक्रवार रात करीब एक बजे एक अज्ञात वाहन से एक युवक का अपहरण किए जाना दिखाई देने पर अभय कमान केन्द्र ने इसकी सूचना सदर थाने एवं पुलिस नियंत्रण कक्ष को दी।

उन्होंने बताया कि चौहटन थाने की टीम ने नाकाबंदी करके तीन आरोपियों पुरखाराम जाट, प्रकाश व हरलाल जाट को पकड़ लिया।

पुलिस के अनुसार इन लोगों ने जुर्म कबूल करते हुए बताया कि उनके साथ गोगाराम, सीताराम एवं भैराराम भी थे। सिंह ने बताया कि आरोपियों ने कहा कि उन्होंने गणपत सिंह को अगवा कर उसकी हत्या कर दी और लाश को कुएं में फेंक दिया। पुलिस ने शव को कुएं से बाहर निकाल कर उसे पोस्टमार्टम के लिए बाड़मेर के राजकीय चिकित्सालय भेजा है। पुलिस ने आरोपी गोगाराम व भैराराम को भी पकड़ लिया है। घटना में शामिल एक अन्य आरोपी जेताराम की तलाश जारी है।



केंद्रीय मंत्री बनने के बाद पहली बार जोधपुर पहुंचे शेखावत, स्वागत कर समर्थकों ने लगाए जयकारे

दक्षिण भारत राष्ट्रमत
dakshinbharat.com

जोधपुर। केंद्रीय मंत्री बनने के बाद पहली बार जोधपुर पहुंचे केंद्रीय मंत्री गजेंद्र सिंह शेखावत का जोरदार स्वागत किया गया। शेखावत ने किसी को निराश नहीं किया और सभी से मिलते हुए आगे बढ़ते रहे। रश्तेशन से बाहर निकलने में ही उन्हें काफी समय लग गया। जोधपुर सांसद शेखावत केन्द्र में संस्कृति और पर्यटन मंत्रालय पद संभालने के बाद पहली बार जोधपुर आए हैं। इससे पूर्व शेखावत एक बार

राज्यमंत्री व केंद्र में जल शक्ति मंत्री के पद पर थे। शेखावत के स्वागत को यादगार बनाने के लिए भाजपा संगठन ने जोरदार तैयारी कर रखी थी। यहीं कारण रहा कि शेखावत की रेल के प्लेटफॉर्म पर पहुंचने से काफी पहले वहां बड़ी संख्या में कार्यकर्ता पहुंच गए। शेखावत के रेल से बाहर निकलते ही सभी उनकी तरफ उमड़ पड़े और उन्होंने जोरदार जयघोष से रेलवे स्टेशन को गुंजायमान कर दिया। पुलिस ने बड़ी मुश्किल से व्यवस्था को बनाए रखा। सभी में शेखावत को माला पहनाने की होड़ मच गई। तेज उमस में भारी भीड़ से घिरे शेखावत कतई परेशान नजर

नहीं आए। हमेशा की तरह मुस्कराते हुए उन्होंने सभी के अभिवादन का जवाब दिया।

रेलवे स्टेशन से एक खुले वाहन में शेखावत एक रोड शो के रूप में सर्किट हाउस स्थित अजीत कॉलोनी निवास स्थान पहुंचे। उनके साथ पोखरण के भाजपा विधायक महंत प्रताप पुरी, शेरगढ़ विधायक बाबू सिंह रावोड़, सुरसार विधायक देवेन्द्र जोशी, रामेश्वर दाधीच सहित कई नेता साथ थे। निवास सघन पर आराम से बैठ शेखावत का सभी कार्यकर्ताओं से मुलाकात का सिलसिला शुरू हुआ। अभी भी बड़ी संख्या में लोग शेखावत से मिलने

पहुंचे। कार्यकर्ताओं से मिलने के बाद शेखावत अपने निवास के लिए रवाना हो गए।

2014 में गजेंद्र सिंह शेखावत पहली बार जोधपुर से सांसद चुने गए थे इसके बाद उन्हें केंद्र में कृषि राज्य मंत्री बनाया गया था। 2019 में दूसरी बार सांसद बनने पर उन्हें प्रमोशन देते हुए प्रधानमंत्री नरेंद्र मोदी ने अपनी कैबिनेट में जगह दी और जल शक्ति मंत्रालय जैसा बड़ा महकमा दिया। 2024 में जीत की हैट्रिक बनाई। इस बार भी उनको कैबिनेट मंत्री बनाया और पर्यटन और संस्कृति मंत्री विभाग का जिम्मा दिया गया है।



प्रदेशवासियों के सेहतमंद होने से ही साकार होगा ‘स्वस्थ राजस्थान’ का संकल्प : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने प्रदेशवासियों को उच्च गुणवत्तापूर्ण स्वास्थ्य सेवाएं उपलब्ध कराना राज्य सरकार की प्रतिबद्धता बताते हुए कहा है कि इसके लिए आवश्यक है कि राज्य का प्रत्येक नागरिक सेहतमंद हो और तभी ‘स्वस्थ राजस्थान’ का संकल्प साकार होगा। शर्मा ने रविवार को मुख्यमंत्री निवास पर चिकित्सा विभाग के तीन अभियानों का शुभारंभ किया और यह बात कही। उन्होंने पोलियो दिवस के अवसर पर पांच वर्ष तक

के बच्चों को पल्स पोलियो की खुराक पिलाकर प्रदेश में ‘राष्ट्रीय पल्स पोलियो अभियान’ की शुरुआत की। उन्होंने ‘स्टॉप डायरिया अभियान-2024’ एवं आयुष्मान भारत डिजिटल मिशन के तहत ‘आभा आईडी बनाओ’ अभियान का भी शुभारंभ किया। इस अवसर पर शर्मा तथा चिकित्सा एवं स्वास्थ्य मंत्री गजेन्द्र सिंह खींवर ने तीनों अभियानों के पोस्टर का विमोचन कर लाभार्थियों को आभा आईडी कार्ड प्रदान किए तथा बच्चों को ओआरएस के पैकेट एवं ज़िंक की गोलिएयां बांटी।

चिकित्सा एवं स्वास्थ्य विभाग की ओर से प्रदेश के 50 जिलों में राष्ट्रीय पल्स पोलियो अभियान के तहत पांच वर्ष तक की आयु के लगभग 1.07 करोड़ बच्चों को पल्स पोलियो की खुराक पिलाने का लक्ष्य है। इसके लिए 61 हजार 500 से अधिक बूथ बनाए गए हैं, जिन पर 77 हजार 500 से अधिक टीमें पल्स पोलियो की खुराक पिलायेगी। अभियान के दौरान रविवार के अलावा अगले दो दिन घर-घर जाकर भी दवा पिलाई जाएगी। मुख्यमंत्री ने अधिकारियों को निर्देश दिए कि प्रदेश में निचले स्तर तक ऐसा सिस्टम विकसित किया जाए, जिससे हर बच्चे के जन्म के साथ ही उसका एक यूनिक हेल्थ आईडी नम्बर जनरेट हो जाए और भविष्य में उसके स्वास्थ्य से

संबंधित हर जानकारी उस आईडी के तहत दर्ज की जाए। शर्मा ने कहा कि मरीज के स्वास्थ्य का पुराना रिकॉर्ड उपलब्ध होने से चिकित्सकों को उनका इलाज करने में बहुत सहूलियत होगी।

विभाग की अतिरिक्त मुख्य सचिव शुभा सिंह ने बताया कि राज्य में दस्त संबंधी बीमारियों की प्रभावी रोकथाम के लिए एक जुलाई से 31 अगस्त तक स्टॉप डायरिया अभियान चलाया जाएगा। अभियान के तहत आशा कार्यकर्ता घर-घर जाकर पांच साल तक की आयु के बच्चों को दस्त से बचाव के लिए ओआरएस पैकेट एवं ज़िंक की गोलिएयां उपलब्ध करायेगी। उन्होंने बताया कि इसके अतिरिक्त समस्त

चिकित्सा संस्थानों और आंगनबाड़ी केंद्रों पर ओआरएस ज़िंक कॉन्फर संचालित किए जाएंगे जहां आमजन को दस्त से बचाव और उपचार की जानकारी दी जाएगी। साथ ही स्वच्छता संबंधी गतिविधियों का व्यापक प्रचार-प्रसार किया जाएगा।

केंद्र सरकार द्वारा आयुष्मान भारत डिजिटल मिशन के तहत हेल्थ अकाउंट यानी आभा आईडी बनाई जा रही है। इस 14 अंकों की आईडी की सहायता से आमजन स्वास्थ्य सेवा प्रदाताओं से अपने पुराने स्वास्थ्य रिकॉर्ड साझा कर सकेंगे। इससे उनके बेहतर उपचार में मदद मिलेगी। चिकित्सा विभाग की ओर से यह अभियान दो माह तक चलाया जाएगा।

मन की बात



जयपुर में रविवार को भाजपा प्रदेश अध्यक्ष सीपी जोशी प्रदेश कार्यालय में देश प्रधानमंत्री नरेंद्र मोदी के मन की बात कार्यक्रम के 111वें संस्करण के प्रसारण को वरुंअली देखा।

सनातन धर्म व भारत एक दूसरे के पूरक हैं : योगी

दक्षिण भारत राष्ट्रमत
dakshinbharat.com

अलवर। उत्तर प्रदेश के मुख्यमंत्री योगी आदित्यनाथ ने कहा है कि संपूर्ण विश्व का मानना है कि सनातन धर्म ही भारत की आत्मा है। सनातन धर्म और भारत एक दूसरे के पूरक हैं। योगी आदित्यनाथ रविवार राजस्थान में खैरथल तिजारा जिले के कोटकासिम क्षेत्र के लाडपुर में आयोजित बाबा सोमनाथ मंदिर परिसर में बाबा करतारपुरी महाराज और बाबा अभयनाथ महाराज की मूर्ति का अनावरण करने के बाद कार्यक्रम को संबोधित कर रहे थे। उन्होंने कहा कि सनातन धर्म अपने आप को भारत के साथ जोड़कर चलता है अगर सनातन धर्म मजबूत होगा तो भारत मजबूत होगा और इस विश्वास के साथ लगातार पूज्य संतों की साधना और उनका स्मरण उनकी



पूजा इसी अभियान का हिस्सा है। उन्होंने कहा कि खेतानाथ महाराज ने अपना पूरा जीवन लोक कल्याणकारी योजनाओं के लिए समर्पित किया था और उन्होंने के शिष्य महंत सोमनाथ महाराज का भी पूरा जीवन इसी कल्याण के लिए समर्पित था। योगी ने कहा कि हमारा जो कुछ भी है वह हमारे देश के लिए और सनातन धर्म के लिए समर्पित होना चाहिए। हमारा व्यक्तिगत अस्तित्व कुछ भी नहीं है। हमारे देश के

प्रधानमंत्री ने भी यही कहा कि एक भारत श्रेष्ठ भारत। उन्होंने कहा कि अगर हम जातियों में बंटे तो हमारे दुश्मन उसका लाभ उठाएंगे हमें एकता का संदेश देना है। आज की राजनीति पर कटाक्ष करते हुए आदित्यनाथ ने कहा कि नेता लोग हमेशा बांटने का प्रयास करते हैं जो हमारे देश की अखंडता और एकता के लिए घातक है। बांटने वाली राजनीति को हम त्यागने का काम करेंगे।

संशोधित पार्वती-कालीसिंध-चंबल लिंक परियोजना के लिए तैयार की जा रही है डीपीआर

जयपुर। बहुचर्चित एवं महत्वपूर्ण पूर्वी राजस्थान नहर परियोजना (ईआरसीपी) अब संशोधित पार्वती-कालीसिंध-चंबल लिंक परियोजना को धरातल पर लाने के लिए तेज गति से काम किया जा रहा है और इसकी डीपीआर तैयार की जा रही है। मुख्यमंत्री भजनलाल शर्मा के नेतृत्व में राज्य सरकार के प्रयास इस परियोजना को साकार करने की दिशा में गंभीर भूमिका निभा रहे हैं और इस ऐतिहासिक कार्य को पूरा करने के लिए खबल इंजन की सरकार के कारण केन्द्र सरकार का भी भरपूर सहयोग मिल रहा है।

इस परियोजना की डीपीआर राष्ट्रीय जल विकास अभिकरण के निर्देशन में बनाई जा रही है और राजस्थान क्षेत्र की डीपीआर केन्द्रीय जल संसाधन मंत्रालय के तहत

सार्वजनिक क्षेत्र उद्यम बैंकॉस द्वारा ईआरसीपी निगम के सहयोग से तैयार की जा रही है। डीपीआर के लिए ईआरसीपी निगम द्वारा संशोधित पार्वती-कालीसिंध-चंबल लिंक परियोजना में सम्मिलित किये जाने वाले सभी घटकों की डीपीआर बैंकॉस को उपलब्ध कराई गई है। इस परियोजना के लिए मध्यप्रदेश की तरफ से भी इसी तरह काम किया जा रहा है। आधिकारिक सूत्रों के अनुसार परियोजना से राजस्थान के 21 जिलों में पेयजल उपलब्ध कराने के लिए जन स्वास्थ्य अभियांत्रिकी विभाग द्वारा स्रोतों का चिह्निकरण किया जा चुका है। विभिन्न घटकों के निर्माण के लिए आवश्यक भूमि की आवृत्ति के लिए भूमि अवाप्ति अधिकारी की नियुक्ति के लिए अधिसूचना जारी की जा चुकी है।

कोटि भारतीयों के मन की बात है, उनकी भावनाओं का प्रकटीकरण है। मन की बात देशवासियों की अछाड़ियों का, सकारात्मकता का, एक अनोखा पर्व बन गया है। एक ऐसा पर्व जो हर महीने आता है, जिसका ईतजार हम सभी को होता है। मन की बात जिस विषय से जुड़ा, वो, जन-आंदोलन बन गया। कर्नल राज्यवर्धन राठोड़ ने कहा, प्रधानमंत्री नरेंद्र मोदी का मन की बात सबसे लिए प्रेरणादायी है। इससे रचनात्मक और सकारात्मक मार्गदर्शन प्राप्त होता है। मन की बात कार्यक्रम के माध्यम से प्रधानमंत्री का प्रेरणादायी मार्गदर्शन जनकल्याण के पथ पर चलने के लिए नई ऊर्जा प्रदान करता है।



प्रधानमंत्री मोदी के मन की बात कार्यक्रम से प्रेरणादायी मार्गदर्शन मिलता है : राज्यवर्धन

दक्षिण भारत राष्ट्रमत
dakshinbharat.com

जयपुर। राजस्थान सरकार में कैबिनेट मंत्री और झोटवाड़ा विधायक कर्नल राज्यवर्धन राठोड़ ने रविवार (30 जून 2024) को प्रधानमंत्री नरेंद्र मोदी के मन की बात रेडियो कार्यक्रम के 111वें एपिसोड के सजीव प्रसारण को झोटवाड़ा की जनता और कार्यकर्ताओं के साथ वार्ड नं 46, प्रताप सर्किल, शरद मैरिज गार्डन हॉल, जयपुर में सुना।

कर्नल राज्यवर्धन राठोड़ ने कहा कि यह कार्यक्रम सदैव ही प्रेरक व सकारात्मकता को बढ़ावा देने वाला होता है। मन की बात, कोटि-

गारंटी अवधि में सड़क खराब होने पर ठेकेदार से तत्काल ठीक करवाएं : दीया कुमारी

दक्षिण भारत राष्ट्रमत
dakshinbharat.com

जयपुर। उपमुख्यमंत्री दीया कुमारी ने रविवार को शासन सचिवालय स्थित उपमुख्यमंत्री कार्यालय के सभागार में सार्वजनिक निर्माण विभाग के कार्यों की समीक्षा की। उन्होंने निर्देश दिए कि अधिकारी यह सुनिश्चित करें कि डिफेक्ट लाईडबिलिटी पीरियड में यदि निर्माण कार्य में कोई गुणवत्ता सम्बंधित शिकायत मिलती है तो सम्बंधित ठेकेदार से उसको तत्काल ठीक करवाया जाए। उन्होंने कहा कि कई बार ऐसी शिकायतें मिलती हैं कि सड़क बनाने के कुछ दिनों बाद ही खराब हो गई।

उप मुख्यमंत्री ने निर्देश दिए कि स्थानीय अधिकारियों के माध्यम से कार्यों की गुणवत्ता की नियमित मॉनिटरिंग होनी चाहिए। निर्माण कार्यों में किसी भी प्रकार की लापरवाही करने पर सम्बंधित के खिलाफ सख्त कार्यवाही के निर्देश भी उन्होंने दिए।

उन्होंने प्रजेन्टेशन के माध्यम



से नेशनल हाईवे, स्टेट हाईवे, एमडीआर, ग्रामीण सड़कों, अन्य सड़कों सहित विभिन्न निर्माणधीन पुलों एवं अन्य निर्माण कार्यों की प्रगति की समीक्षा की। उन्होंने नेशनल हाईवे पर दुर्घटना से सम्बंधित क्षेत्रों को चिन्हित कर एनएचआई के अधिकारियों के साथ समन्वय कर उनके समाधान के निर्देश दिए।

उपमुख्यमंत्री ने कहा कि बरसात का मौसम शुरू हो चुका है। यदि कहीं जलभराव एवं सड़क कटने की शिकायत मिलती है या स्थानीय अधिकारियों को ऐसा

अंदेशा हो तो वहां पहले से ही माफूल व्यवस्था होनी चाहिए ताकि आमजन को किसी प्रकार की परेशानी न हो। उन्होंने अधिकारियों को निर्देश दिए हैं कि वे फील्ड के अधिकारियों के माध्यम से अपने क्षेत्रों कि नियमित मॉनिटरिंग सुनिश्चित करें। इस दौरान उन्होंने बजट घोषणाओं सहित अन्य घोषणाओं को पूर्ण गुणवत्ता के साथ निर्धारित अवधि में पूरा करवाने के निर्देश दिए। इस दौरान अतिरिक्त मुख्य सचिव पीडुल्लूडी सहित विभाग के आला अधिकारी उपस्थित रहे।



महावीर गन्ना बने यशवंतपुर तेयुप के नए अध्यक्ष

दक्षिण भारत राष्ट्रमत
dakshinbharat.com

बेंगलूरु। स्थानीय तेरापंथ युवक परिषद यशवंतपुर के द्वितीय वार्षिक अधिवेशन का आयोजन तेरापंथ भवन में हुआ। पूर्व अध्यक्ष कमलेश दक, अभातेयुप से प्रभारी राकेश दक, अभातेयुप से

विनोद मुथा ने श्रावक निष्ठा पत्र का वाचन किया। अध्यक्ष जिंगर मारु ने सभी सदस्यों का स्वागत किया। मंत्री महावीर गन्ना ने विगत बैठक का वाचन किया। कोषाध्यक्ष दीपक सेठिया ने आय व्यय का ब्योरा प्रस्तुत किया। अध्यक्ष जिंगर मारु ने सभी को धन्यवाद देते हुए कार्यकाल के समाप्ति की घोषणा की। चुनाव अधिकारी अनिल दक,

उपचुनाव अधिकारी सुनील बाबेल ने नए अध्यक्ष के रूप में निर्विरोध रूप से महावीर गन्ना के नाम की घोषणा की गई। अधिवेशन में विनोद मुथा, शाखा प्रभारी राकेश दक, विशाल पिल्लिया, सभा अध्यक्ष सुरेश बरडिया ने एवं अन्य उपस्थित सभी जनों ने नए अध्यक्ष को शुभकामनाएं दीं। दीपक बाबेल ने धन्यवाद दिया।

महावीर मुनोत बने जैन युवा संगठन के अध्यक्ष, नीरज कटारिया बने मंत्री

दक्षिण भारत राष्ट्रमत
dakshinbharat.com

बेंगलूरु। स्थानीय जैन युवा संगठन की साधारण सभा बीबीयूल विद्यालय में सम्पन्न हुई। अध्यक्ष महेंद्र बागरेचा ने सभी उपस्थित जनों का स्वागत किया। मंत्री मदन मुनोत ने मंत्री प्रतिवेदन पेश किया। कोषाध्यक्ष मुकेश सुराणा ने पूरे वर्ष के आय व्यय का ब्योरा दिया। जैन युवा संगठन सेवा ट्रस्ट के अध्यक्ष सुरेश धोका ने सेवा ट्रस्ट की विस्तृत रिपोर्ट पेश की। सदस्यों के अनुशासन संबंधित नूतन नियम उपाध्यक्ष महावीर मुनोत ने बताए। संचालन पूर्व मंत्री दिलीप संचेती, आभार सह मंत्री विशाल गुगलिया ने प्रकट किया।

सभा के पश्चात आगामी कार्यकाल 2024-25 के लिए चुनाव प्रक्रिया के दौरान ट्रस्ट के ट्रस्टी व चुनाव अधिकारी गौतम मेहता एवं सह चुनाव अधिकारी शांतिलाल मेहता द्वारा चुनाव प्रक्रिया संपन्न कर आगामी



कार्यकाल के लिए 15 कार्यकारिणी सदस्यों की घोषणा की। इसके बाद कार्यकारिणी सदस्यों द्वारा सर्वसम्मति से महावीर मुनोत को अध्यक्ष, मुकेश सुराणा को उपाध्यक्ष, नीरज कटारिया को मंत्री, सुश्रुत चेलावत को सहमंत्री, संतोष डूंगरवाल को कोषाध्यक्ष चुना गया।

कार्यकारिणी समिति के लिए अभिषेक बोहरा, अनुराग ललवानी, अनिल बंट, दिनेश तांतेड़, हितेश कांकलिया, मोनिश मुथा, मोती गोटावत, रितेश मेहता, विशाल गुगलिया, विनय गांधी को चुना गया। पदेन सदस्य के रूप में मदन मुनोत, दिनेश खिवेसरा, मुकेश बाबेल, विपुल पोखवाल तथा प्रवीण ललवानी, आतिश धोका को शामिल किया गया।



असामाजिक तत्वों को रोकना अति आवश्यक : आचार्यश्री विमलसागरसूरी

दक्षिण भारत राष्ट्रमत
dakshinbharat.com

मैसूरु। शहर के नजरबाद स्थित आदिश्वर वाटिका के प्रांगण में प्रचन सभा को संबोधित करते हुए आचार्य विमलसागरसूरीश्वरजी ने कहा कि जगह-जगह असामाजिक तत्व जैन साधुओं को मारने के प्रयत्न कर रहे हैं। उन्हें रोकना और सबक सिखाना अत्यंत आवश्यक है। काफी समय से कुछ

असामाजिक तत्वों ने मिलकर जैन समाज को भ्रमित करने का प्रयास कर रहे हैं। वे जैन समाज व उनके साधु संतों पर हिंसा करते हैं व उन्हें अपमानित करते हैं। आचार्यश्री ने आप साथ घटी हिंसा की घटनाओं के बारे में विस्तार से बताया।

निरपराधी जैन साधु-साध्वी और अहिंसक जैन समाज के लोग अत्यधिक चिंतित हैं। आचार्यश्री ने कहा कि आज रोजाना जैन समाज के संतों पर हिंसा व

अप्रत्याशित घटनाएं घट रही हैं और ऐसा करने वाले खुले आम बाहर घूम रहे हैं जो कि चिंता का विषय हैं। आचार्यश्री ने राजस्थान के तखतगढ़, रानी फालना, गुजरात के भरुच में हुई घटनाओं के बारे में बताया। कार्यक्रम में आदिनाथ जैन संघ, पार्थ वाटिका जैन संघ, जैन चैरिटेबल ट्रस्ट, महावीर जिनालय ट्रस्ट और कल्याण मित्र वर्षावास समिति के पदाधिकारियों के साथ सैकड़ों श्रद्धालु उपस्थित थे।

सम्मान

दक्षिण भारत राष्ट्रमत



बेंगलूरु के भोजपुरी समाज सेवा समिति के अध्यक्ष संजयसिंह उज्जैन, जेबी सिंह, शिवशंकर सिंह, डीके साब ने सीवी रमननगर के विधायक रघु व पूर्व पार्थद एम शाशि की उपस्थिति में बेंगलूरु सेन्ट्रल के नवनिर्वाचित सांसद पी सी मोहन का सम्मान किया। मोहन ने भी उपस्थित जनों को उनको सहयोग करने के लिए धन्यवाद दिया।



जीतो नार्थ लेडीज का दो दिवसीय 'होलिस्टिक हॉर्मोनी' कार्यक्रम सम्पन्न

दक्षिण भारत राष्ट्रमत
dakshinbharat.com

बेंगलूरु। शहर के जीतो चैप्टर बेंगलूरु नार्थ के लेडीज विंग द्वारा आयोजित दो दिवसीय होलिस्टिक हॉर्मोनी कार्यक्रम पिरामिड वैली में सम्पन्न हुआ। समापन सत्र में प्रशिक्षक कमलनाथ ने कहा कि आकर्षण शायद अनेकों के लिए हो सकता है पर समर्पण किसी एक के लिए होता है। प्रेम हो लेकिन समर्पण न हो तो ये तो बिल्कुल वैसा ही है जैसे दीपक तो हो लेकिन रोशनी न

हो, कोई भी मनुष्य तब तक महान नहीं बन सकता है, जब तक कि उसके भीतर एकाग्रता, जुनून और समर्पण न हो। इसलिए प्रेम के साथ समर्पण भाव जरूरी है। ज्ञातव्य है कि लेडीज विंग द्वारा आयोजित इस कार्यक्रम को ध्यान, साधना, भ्रमण, ट्रैकिंग आदि सत्र में पूरा किया गया। लॉ ऑफ अट्रैक्शन पर विशेषज्ञ एवं प्रशिक्षक मीना जैन ने अपने विचार रखे। प्रशिक्षक सुष्मिता सेठिया ने कहा कि सफलता पाने की राह में आपको कई तरह की बाधाओं का सामना करना पड़ेगा। प्रायोगिक प्रशिक्षण द्वारा सुष्मिता ने सभी के

नकारात्मक विचारों में बदलाव लाने का प्रयास किया और सकारात्मक ऊर्जा भरी। संयोजिका रक्षा छाजेड व सह-संयोजिका शिखा तातेड ने संयुक्त रूप से पूरे कार्यक्रम का संचालन किया। उपाध्यक्ष लक्ष्मी बाफना, सहमंत्री पिंकी मेहता, कोषाध्यक्ष मधु कटारिया ने सभी सदस्यों का परिचय एवं नेटवर्किंग कार्यभार सम्भाला। लेडीज विंग द्वारा सभी प्रशिक्षकों का, सहयोगी सदस्यों का सम्मान किया गया। अध्यक्ष बिन्दु रायसोनी ने सभी का स्वागत किया। महामंत्री सुमन वेदमेहता ने धन्यवाद दिया।



ओमकार हिल्स पर गूंजे श्रीराम के जयकारे, अतिथियों का हुआ सम्मान

दक्षिण भारत राष्ट्रमत
dakshinbharat.com

बेंगलूरु। शहर के राजराजेश्वरीनगर में स्थित ओमकार हिल्स में श्री राम गुरुकुल गौसेवा समिति के तत्वावधान एवं डॉ आचार्य महामण्डलेश्वर स्वामी मधुसूदनपुरीजी एवं कथा वाचक महामण्डलेश्वर स्वामी प्रकाशानंद

के सांनिध्य में जागरण रखा गया। मुख्य अतिथि के रूप में समाजसेवी महेंद्र मुणोत, महेंद्रसिंह राजपुरोहित आदि उपस्थित थे। राजस्थान से आए भजन गायक रमेश माली ने भजनों की प्रस्तुति दी। समाजसेवी महेंद्र मुणोत ने कहा कि गाय की सेवा कर हम अपना जीवन धन्य कर सकते हैं। घर में गाय पालने से सभी प्रकार के वास्तु दोष व नकारात्मक ऊर्जा

नष्ट हो जाती है। धरती पर कामधेनु को चराने के लिए स्वर्ग के देवता भी लालायित रहते हैं। गाय बचेगी तो सुधि बचेगी। कथा वाचक प्रकाशानंदजी महाराज ने कहा कि श्रीराम कथा के श्रवण से समाज, राष्ट्र व परिवार में अच्छे संस्कार आते हैं तथा मानव समाज का कल्याण होता है। आयोजकों ने सभी अतिथियों का सम्मान किया। मंच संचालन शैतानसिंह राजपुरोहित ने किया।

पाकिस्तान ने आतंकवादियों पर कार्रवाई न करने पर अफगानिस्तान की आलोचना की

इस्लामाबाद/भाषा। पाकिस्तान के रक्षा मंत्री ख्वाजा आसिफ ने इस्लामाबाद के बार-बार के अनुरोध के बावजूद पाकिस्तान-अफगानिस्तान सीमा पर आतंकवादियों के खिलाफ कार्रवाई न करने के लिए काबुल की अफगान तालिबान सरकार की आलोचना की। आसिफ ने शनिवार को 'बीबीसी उर्दू' को दिए एक साक्षात्कार में यह भी कहा कि पाकिस्तान ने आतंकवादियों को पश्चिमी सीमा की ओर भेजने के लिए 10 अरब रुपये की पेशकश भी की है। 'जियो न्यूज' ने आसिफ के हवाले से कहा, 'पाकिस्तान को अफगान सरकार से सहयोग की उम्मीद थी लेकिन वह आतंकवादियों के खिलाफ कार्रवाई करने के लिए तैयार नहीं है।' पाकिस्तान ने अफगानिस्तान की अंतरिम सरकार से बार-बार यह अनुरोध किया है कि वह तहरीक-ए-तालिबान पाकिस्तान (टीटीपी) तथा अन्य आतंकवादी समूहों को अपनी जमीन का इस्तेमाल न करने दे। हालांकि, काबुल पाकिस्तान के इस दावे को खारिज करता रहा है। आसिफ ने कहा कि सरकार ने आतंकवादियों को पश्चिमी सीमा के इलाकों में स्थानांतरित करने के लिए 10 अरब रुपये की पेशकश भी की थी लेकिन उसे आशंका है कि आतंकवादी वहां से भी पाकिस्तानी सीमा की ओर लौट सकते हैं।

दक्षिण भारत राष्ट्रमत



वृक्षारोपण व स्वच्छता अभियान

हुब्ली के पाटिल लेआउट पार्क में विधायक महेश तेंगनिकाई, नगर निगम के सदस्य उमा मुकुंद, वी. मुकुंद, रघुराज इब्राहिमपुर, समाजसेवी विनोदकुमार पट्टा, चंद्रशेखर बेलवडी आदि सदस्यों ने वृक्षारोपण किया तथा स्वच्छ भारत अभियान के तहत स्वच्छता अभियान में भाग लिया।

दक्षिण भारत राष्ट्रमत



सहयोग

गदग के जैन अलर्ट ग्रुप ने रविवार को महावीर सर्कल, नामजोशी रोड, स्टेशन रोड, बेटगोरी, नरसापुर और संभापुर रोड पर नगर निगम के 300 से ज्यादा कर्मचारियों को टीशर्ट भेंट की। इस मौके पर मनोज बाफना, सुनील मोम्मया और दिनेश जैन आदि उपस्थित थे।

विदेश मंत्री जयशंकर कतर के प्रधानमंत्री से मिले, द्विपक्षीय संबंधों की समीक्षा की

दोहा/भाषा। विदेश मंत्री एस. जयशंकर रविवार को कतर की राजधानी दोहा में वहां के प्रधानमंत्री मोहम्मद बिन अब्दुलरहमान बिन जसीम अल थानी से मुलाकात करके द्विपक्षीय संबंधों पर बातचीत की जिसमें राजनीति, व्यापार, निवेश, ऊर्जा, प्रौद्योगिकी, संस्कृति और लोगों से लोगों के संबंधों से जुड़े विषयों पर विदेश मंत्री एसबीए

जोर दिया गया। यहां एक दिवसीय यात्रा के तहत पहुंचे जयशंकर ने क्षेत्रीय और वैश्विक मुद्दों पर भी शेख मोहम्मद के साथ विचारों का आदान-प्रदान किया। शेख मोहम्मद के पास विदेश मंत्री का भी प्रभार है। जयशंकर ने 'एक्स' पर एक पोस्ट में कहा, आज दोपहर दोहा में कतर के प्रधानमंत्री और विदेश मंत्री एसबीए

अलथानी से मिलकर खुशी हुई। महामहिम अमीर तक उनको प्रधानमंत्री नरेन्द्र मोदी की ओर से दी गई शुभकामनाएं पहुंचाई। उन्होंने कहा, राजनीतिक, व्यापार, निवेश, ऊर्जा, प्रौद्योगिकी, संस्कृति और लोगों से लोगों के संबंधों पर ध्यान केंद्रित करते हुए हमने द्विपक्षीय संबंधों की समीक्षा की। क्षेत्रीय और वैश्विक मुद्दों पर विचारों का

आदान-प्रदान किया। गाजा स्थिति पर उनकी साझा अंतर्दृष्टि की सराहना करते हैं। जयशंकर की यह यात्रा भारतीय नौसेना के आठ पूर्व कर्मियों को कतर द्वारा रहि किये जाने के साढ़े चार महीने बाद हो रहा है, जिन्हें अगस्त 2022 में गिरफ्तार होने के बाद मौत की सजा सुनाई गई थी।